



महासमर

29 मई, 2019 18

पहले की तुलना में अब बेहतर स्थिति में टीम : फिच आस्ट्रेलियाई कप्तान आरोन फिच का मानना है कि पिछले साल की नाकामी और गेंद से छेड़खानी प्रकरण को भुलाकर टीम अब दस महीने पहले की तुलना में बेहतर स्थिति में है। आस्ट्रेलियाई टीम की विश्व कप की तैयारी बेहतर है और उसने इंग्लैंड तथा श्रीलंका के खिलाफ दोनों अभ्यास मैच जीते। फिच ने श्रीलंका को पांच विकेट से हारने के बाद कहा, हम दस महीने पहले की तुलना में बेहतर स्थिति में हैं। यह अच्छी बात है कि हर जगह के लिए हमारे पास विकल्प हैं।

विश्व कप डायरी

कोहली और बुमराह आइसीसी रैंकिंग में शीर्ष पर

लंदन, 28 मई (भाषा)।

भारतीय कप्तान विराट कोहली और तेज गेंदबाज जसप्रीत बुमराह विश्व कप से पहले आइसीसी की क्रम से बल्लेबाजों और गेंदबाजों की रैंकिंग में शीर्ष पर चल रहे हैं।

मेजबान इंग्लैंड 10 टीमों के इस टूर्नामेंट में दुनिया की नंबर एक टीम के रूप में उतरगा। इंग्लैंड के 125 अंक हैं जबकि उससे चार अंक पीछे भारत दूसरे स्थान पर है। बल्लेबाजों की रैंकिंग में कोहली ने दूसरे स्थान पर चल रहे टीम के अपने साथी रोहित शर्मा पर 51 अंक

की बढ़त बना रखी है। कोहली के 890 अंक हैं। पाकिस्तान पर इंग्लैंड की 4-0 की जीत, आयरलैंड में त्रिकोणीय श्रृंखला और श्रीलंका तथा अफगानिस्तान के ब्रिटेन दौरों के बाद पिछले हफ्ते रैंकिंग को अपडेट किया गया था। शीर्ष 10 में न्यूजीलैंड (रोस टेलर तीसरे और मार्टिन डिकक पांचवें) और फाफ डू प्लेसिस (छठे) और पाकिस्तान (बाबर आजम सातवें और फखर जमां नौवें) के भी दो-दो बल्लेबाज शामिल हैं। गेंदबाजों की सूची में बुमराह 774 अंक के साथ शीर्ष पर हैं। कुलदीप यादव सातवें स्थान पर हैं।

इटका : इंग्लैंड के खिलाफ विश्व कप के पहले मैच से स्टेन बाहर

लंदन, 28 मई (भाषा)।

दक्षिण अफ्रीका के तेज गेंदबाज डेल स्टेन गुरुवार को इंग्लैंड के खिलाफ होने वाले विश्व कप के पहले मैच से बाहर हो गए हैं। दक्षिण अफ्रीका के कोच ओटिस गिब्सन ने कहा कि यह दिग्गज तेज गेंदबाज कंधे की चोट से पूरी तरह से उबरने के करीब है।

गिब्सन के बयान से स्टेन के मैच में हिस्सा लेने को लग रही अटकलों पर विराम लग गया है और साथ ही यह भी

तय हो गया है कि इस 35 वर्षीय तेज गेंदबाज ने अब तक पूर्ण फिटनेस हासिल नहीं की है। टैस्ट क्रिकेट में दक्षिण अफ्रीका के सबसे सफल गेंदबाज स्टेन को इंडियन प्रीमियर लीग में खेलने के दौरान कंधे में चोट लगी थी। गिब्सन ने प्रेस कॉन्फ्रेंस में कहा, वह प्रत्येक दिन इसके करीब पहुंच रहे हैं (पूर्ण फिटनेस हासिल करने के)। हमें उम्मीद है कि अगर रिविوار (बांग्लादेश के खिलाफ) के मैच में नहीं तो वह भारत के खिलाफ (पांच जून) मैच के लिए वह तैयार होंगे।

बांग्लादेश के खिलाफ 95 रन से जीता अभ्यास मैच

भारत को मिली मनोबल बढ़ाने वाली जीत

कार्डिफ, 28 मई (भाषा)।

केएल राहुल और महेंद्र सिंह धोनी के शतकों से विश्व कप से पहले मध्यक्रम को लेकर आश्वस्त होने वाले भारत ने दूसरे अभ्यास मैच में मंगलवार को यहां



बांग्लादेश को 95 रन से हराकर क्रिकेट महाकुंभ से पहले मनोबल बढ़ाने वाली जीत दर्ज की। राहुल ने 99 गेंदों पर 12 चौकों और चार छक्कों की मदद से 108 रन बनाए और चौथे नंबर पर अपना दावा मजबूत किया। धोनी ने 78 गेंदों पर 113 रन की पारी खेली जिसमें आठ चौके और सात छक्के शामिल हैं। इन दोनों पांचवें विकेट के लिए 164 रन की साझेदारी करके भारत को चार विकेट पर 102 रन की संकटपूर्ण स्थिति से उबारकर सात विकेट पर 359 रन के मजबूत स्कोर तक पहुंचाया। बांग्लादेश की टीम इसके जवाब में 49.3 ओवर में 264 रन पर सिमट गई। उसकी तरफ से मुशफिकुर रहीम (90) और लिट्टन दास (73) ही टिककर खेल पाए। इन दोनों ने तीसरे विकेट के लिए 120 रन की साझेदारी की। बांग्लादेश के केवल पांच बल्लेबाज ही दोहरे अंक में पहुंचे।

जसप्रीत बुमराह (25 रन देकर दो) ने शुरू



शतकवीर : राहुल और धोनी

- शीर्ष क्रम के लड़खड़ाने के बाद दोनों ने मोर्चा संभाला, पांचवें विकेट के लिए की 164 रन की साझेदारी
- धोनी ने पूरा किया 73 गेंदों पर शतक, नंबर चार बल्लेबाज के रूप में राहुल ने अपना दावा मजबूत किया

- राहुल ने चौथे नंबर पर बल्लेबाजी के लिए उतरकर 99 गेंदों पर 12 चौकों और चार छक्कों की मदद से 108 रन बनाए
- धोनी ने 78 गेंदों पर 113 रन की पारी खेली जिसमें आठ चौके और सात छक्के शामिल हैं।

में लगातार गेंदों पर दो विकेट चटकए जबकि इसके बाद युजवेंद्र चहल (55 रन देकर तीन) ने लिट्टन को धोनी के हाथों स्टंप आउट करके मुशफिकुर के साथ उनकी साझेदारी तोड़ी। चहल ने इसके बाद मोहम्मद मिथुन को अगली गेंद पर

पगबाधा किया।

कुलदीप यादव (47 रन देकर तीन) ने पहले महमुदुल्लाह (नौ) की गिल्लियां बिखेरी तथा बाद में मुशफिकुर और मोसादिक हुसैन को लगातार गेंदों पर आउट किया। धोनी और दिनेश

कार्तिक ने बारी-बारी से विकेटकीपर की भूमिका निभाई। पहले अभ्यास मैच में न्यूजीलैंड से छह विकेट से हारने वाले भारत ने दक्षिण अफ्रीका के खिलाफ पांच जून को होने वाले मैच से पूर्व मनोबल बढ़ाने वाली जीत दर्ज की लेकिन शीर्ष क्रम के तीन बल्लेबाजों शिखर धवन (एक), रोहित शर्मा (19) और कप्तान विराट कोहली (47) की लगातार दूसरे मैच में नाकामी चिंता का विषय हो सकती है।

राहुल ने हालांकि चौथे नंबर की उसकी समस्या लगभग समाप्त कर दी है। विश्व कप में भारत का नंबर चार बल्लेबाज कौन होगा यह टीम चयन के बाद से लेकर ही चर्चा का विषय बना हुआ था। राहुल को दोनों अभ्यास मैच में चौथे नंबर पर बल्लेबाजी के उतारो-उतरावों में साफ संकेत दे दिए कि इस महत्त्वपूर्ण स्थान के लिए कौन उनकी पहली पसंद है। राहुल ने भी अपने कप्तान को निराश नहीं किया तथा नैसर्गिक अंदाज में बल्लेबाजी करके अपने पुल, कट और कवर ड्राइव का बेहतर नमूना पेश किया। नंबर चार के लिए चयनकर्ताओं की पहली पसंद विजय शंकर पांचवें नंबर पर बल्लेबाजी के लिए उतरते लेकिन केवल दो रन ही बना पाए। धोनी फिर से अपने पुराने रंग में दिखे और शुरू से गेंदबाजों पर हावी हो गए। स्पिनरों पर उन्होंने आगे बढ़कर कई दर्शनीय शॉट लगाए तथा इस बीच अपनी पावर हिटिंग से भी प्रभावित किया। उन्होंने अबू जायद पर अपनी पारी का छटा छक्का लगाकर केवल 73 गेंदों पर शतक पूरा किया। इस पारी के बाद धोनी के विश्व कप में पांचवें नंबर पर उतरने की संभावना बढ़ गई है।

खिताब जीत कैरेबियाई लोगों को एकजुट करेंगे : होल्डर

लंदन, 28 मई (भाषा)।

वेस्ट इंडीज के कप्तान जेसन होल्डर का मानना है कि विश्व कप में सफल अभियान से न सिर्फ चार दशक लंबा खिताबी सूखा खत्म होगा बल्कि कैरेबियाई देशों के लोगों को एकजुट करने में भी मदद मिलेगी।

होल्डर ने द गार्डियन से कहा, अगर हम जीत दर्ज करते हैं तो यह काफी मायने रखता है। हमने इसे पहले जीता है और कैरेबियाई देशों में हमेशा से कहा जाता है कि अगर वेस्ट इंडीज क्रिकेट अच्छा कर रहा है तो वेस्ट इंडीज के लोग खुश हैं। मौजूदा विश्व टी-20 चैंपियन वेस्ट इंडीज का एकदिवसीय अंतरराष्ट्रीय विश्व कप में गौरवपूर्ण इतिहास रहा है। टीम ने 1975 और 1979 में पहले दो विश्व कप जीते जबकि 1983 में तीसरे विश्व कप के फाइनल में जगह बनाई। पिछले दो दशक से जुड़ा रही वेस्ट इंडीज की टीम ने हाल में इंग्लैंड के खिलाफ टैस्ट मैचों में उम्दा जीत दर्ज की जिससे टीम का मनोबल बढ़ा है। होल्डर ने कहा, आपने हाल में इंग्लैंड के खिलाफ श्रृंखला में देखा होगा। कैरेबियाई देशों में हम जहां भी गए, लोगों ने हमारे प्रयास और जीत की सराहना की।

वेस्ट इंडीज ने न्यूजीलैंड को 91 रन से हराया

ब्रिस्टल, 28 मई (भाषा)।

बेहतर निराम फार्म में चल रहे शाई होप के शतक से विशाल स्कोर खड़ा करने वाले वेस्ट इंडीज ने मंगलवार को यहां अभ्यास क्रिकेट मैच में न्यूजीलैंड को 91 रन से करारी शिकस्त देकर विश्व कप के लिए अपनी तैयारियों का अच्छा नजारा पेश किया।



- होप ने 86 गेंदों में नौ चौकों, चार छक्कों की मदद से 101 रन की पारी खेली।

वेस्ट इंडीज की टीम 49.2 ओवर में आउट हो गई लेकिन इसके बावजूद 421 रन बनाने में सफल रही। इसके जवाब में न्यूजीलैंड की टीम 47.2 ओवर में 330 रन पर आउट हो गई। वेस्ट इंडीज की तरफ से शाई होप ने 86 गेंदों में नौ चौकों और चार छक्कों की मदद से 101 रन की पारी खेली। उन्होंने सलामी बल्लेबाज एविन लुईस (50) के साथ दूसरे विकेट के लिए 84 रन की साझेदारी भी की।

होप और लुईस के अलावा आक्रामक बल्लेबाज आंद्रे रसेल ने 25 गेंदों में सात चौकों और तीन छक्कों की मदद से 54 जबकि कप्तान जेसन होल्डर ने 32 गेंदों में तीन चौकों और

तीन छक्कों की बढौलत 47 रन की पारी खेली।

न्यूजीलैंड की तरफ से टॉम ब्लैंडेल (106) ने शतक जमाया। वह वर्तमान विश्व कप में भाग ले रहे एकमात्र खिलाड़ी हैं जिन्होंने अब तक कोई वनडे मैच नहीं खेला है। उनके अलावा कप्तान केन विलियमसन ने 85 रन की पारी खेली। वेस्ट इंडीज की तरफ से कार्लोस ब्रेथवेट ने 75 रन देकर तीन विकेट लिए।

इससे पहले वेस्ट इंडीज के नौ बल्लेबाज 20 रन के आंकड़े को पार करने में सफल रहे लेकिन इसके बावजूद टीम अंतिम ओवर में चार गेंद शेष रहते सिमट गई।

ARCHIES LIMITED						
C-113, NARAINA INDUSTRIAL AREA, PHASE-I, NEW DELHI-110 028. TEL: 41412222. FAX: 41410060. REGD. OFFICE: 191F, SECTOR- 4, IMT MANESAR, GURUGRAM, HARYANA - 122050. CIN: L36999HR1990PLC041175. Web: www.archiesonline.com, Email: archies@archiesonline.com, Tel: +91 124 4966666, Fax: +91 124 4966650						
EXTRACT OF AUDITED FINANCIAL RESULTS FOR THE QUARTER AND YEAR ENDED 31 MARCH 2019 (₹ In Lakhs)						
Sl. No.	Particulars	Quarter Ended			Year Ended	
		31/03/2019 AUDITED	31/12/2018 UNAUDITED	31/03/2018 AUDITED	31/03/2019 AUDITED	31/03/2018 AUDITED
1	Total income from Operations	4043.53	4410.35	4273.91	16136.44	15782.07
2	Net Profit / (Loss) for the period (before Tax, Exceptional and/or Extraordinary items)	(83.44)	143.60	101.24	72.67	(287.79)
3	Net Profit / (Loss) for the period before tax (after Exceptional and/or Extraordinary items)	(83.44)	143.60	101.24	72.67	(287.79)
4	Net Profit / (Loss) for the period after tax (after Exceptional and/or Extraordinary items)	(34.63)	91.22	30.57	72.61	(236.96)
5	Total Comprehensive Income for the period [Comprising Profit / (Loss) for the period (after tax) and Other Comprehensive Income (after tax)]	(63.09)	91.70	36.27	46.08	1080.96
6	Paid up Equity Share Capital (Face value of ₹ 2/- each)	675.62	675.62	675.62	675.62	675.62
7	Reserves (excluding Revaluation Reserve) as shown in the Audited Balance Sheet of the previous year	-	-	-	9814.14	9768.06
8	Earning Per Share (of ₹ 2/- each) (for continuing operations)-					
	(a) Basic (₹)	(0.11)	0.27	0.09	0.21	(0.70)
	(b) Diluted (₹)	(0.11)	0.27	0.09	0.21	(0.70)

Note: The above is an extract of the detailed format of Quarterly/ Yearly Financial Results filed with the Stock Exchanges under Regulation 33 of the SEBI (Listing and Other Disclosure Requirements) Regulations, 2015. The full format of the Quarterly/ Yearly Financial Results are available on the Stock Exchange websites viz www.bseindia.com and www.nseindia.com and on the Company's website www.archiesonline.com.

FOR AND ON BEHALF OF THE BOARD
ANIL MOULCHANDANI
(Chairman and Managing Director)
DIN- 00022693

विश्व कप के बाद कोच आर्थर और मुख्य चयनकर्ता इंजमाम को हटा देगा पीसीबी

कराची, 28 मई (भाषा)।

पाकिस्तान क्रिकेट बोर्ड ने विश्व कप के बाद मुख्य चयनकर्ता इंजमाम उल हक और कोच मिकी आर्थर के अनुबंध का नवीनीकरण नहीं करने का फैसला किया है।

पीसीबी पूर्व कप्तान आमिर सोहेल को इंजमाम के स्थान पर मुख्य चयनकर्ता बनाने पर विचार कर रहा है। इंजमाम का अनुबंध जुलाई में समाप्त हो जाएगा। पीसीबी के विश्वस्त सूत्रों ने एजेंसी से कहा, जिन लोगों की सूची तैयार की गई है उनमें सोहेल प्रबल दावेदार हैं। पीसीबी के प्रबंध निदेशक वसीम खान मुख्य चयनकर्ता और

मुख्य कोच पद की नई नियुक्तियों के बारे में फैसला करेंगे। सोहेल इससे पहले 2002 से 2004 के बीच मुख्य चयनकर्ता थे।

सूत्रों ने कहा कि अभी यह फैसला नहीं किया गया है कि आर्थर की जगह किसी विदेशी को या स्थानीय खिलाड़ी को मुख्य कोच बनाया जाएगा। उन्होंने कहा, यहां तक बोर्ड में एक लांबी है जो इंजमाम को विश्व कप के बाद मुख्य कोच बनाने के बारे में बात कर रही है। आर्थर 2016 से पाकिस्तानी टीम के कोच हैं। उन्होंने जानना चाहा था कि क्या उनके अनुबंध का नवीनीकरण होगा। सूत्रों ने कहा, लेकिन मिकी से कहा गया कि फैसला बाद में किया जाएगा।

मैच का पासा पलट सकते हैं गेंदबाज : मलिंगा

लंदन, 28 मई (भाषा)।

बल्लेबाज भले ही अपनी टीमों को बड़ा स्कोर दे रहे हों लेकिन श्रीलंका के अनुभवी तेज गेंदबाज लसिथ मलिंगा का मानना है कि आगामी विश्व कप में रनों के प्रवाह के बावजूद गेंदबाज मैचों का पासा पलटने वाले साबित होंगे।

मलिंगा ने दूसरे और आखिरी अभ्यास मैच में आस्ट्रेलिया से पांच विकेट से हार के बाद कहा, क्रिकेट बल्लेबाजों का खेल हो गया है लेकिन गेंदबाज मैच का पासा पलट सकते हैं। वे विकेट लेकर मैच जीत सकते हैं।

फ्रेंच ओपन में उलटफेर से बर्चीं ओसाका

पेरिस, 28 मई (एएफपी)।

विश्व की नंबर एक महिला खिलाड़ी नाओमी ओसाका ने पहला सेट गंवाने के बाद शानदार वापसी करते हुए मंगलवार को यहां फ्रेंच ओपन टेनिस टूर्नामेंट के दूसरे दौर में जगह बनाई जबकि पुरुष वर्ग में जर्मनी के पांचवें वरीयता प्राप्त अलेक्जेंडर ज्वेरेव को भी जीत के लिए पसीना बहाना पड़ा।



जापानी खिलाड़ी ओसाका ने स्लोवाकिया की अन्ना कारोलिना शिमिडलोवा को 0-6, 7-6 (7/4), 6-1 से हराया। यूएस और आस्ट्रेलियाई ओपन विजेता ओसाका पर एक समय हालांकि एंजेलिक कर्बर (2017) के बाद फ्रेंच

ओपन में पहले दौर में बाहर होने वाली केवल दूसरी शीर्ष वरीयता प्राप्त खिलाड़ी बनने का खतरा मंडरा रहा था।

विश्व में 90वें नंबर की शिमिडलोवा दूसरे सेट में दो बार दसवें और 12वें गेम में मैच के लिए सर्विस कर रही थी। एक समय वह जीत से केवल दो अंक पीछे थी लेकिन ओसाका ने हिम्मत नहीं हारी और अपने अनुभव का अच्छा इस्तेमाल करके वापसी की। उनका अगला मुकाबला दो बार की ग्रैंडस्लैम चैंपियन विक्टोरिया अजारेंका से होगा। पुरुष वर्ग में बाईस साल के ज्वेरेव ने शुरूआती दो सेट जीतकर अच्छी शुरुआत की थी लेकिन आस्ट्रेलिया के मिलमैन ने तीसरा और चौथा सेट अपने नाम

कर सबको चौंका दिया। वह हालांकि उलटफेर नहीं कर सके। ज्वेरेव ने चार घंटे 11 मिनट तक चले इस मुकाबले को 7-6, 6-3, 2-6, 6-7, 6-3 से जीता।

हेनर हेन्केल (1937) के बाद रोलां गैरो में चैंपियन बनने वाले पहले जर्मन खिलाड़ी बनने का सपना देख रहे ज्वेरेव दूसरे दौर में स्वीडन के क्वालीफायर खिलाड़ी मिखाएल एम्बर से भिड़ेंगे। चिली के निकोलस जैरी ने अनुभवी जुआन मार्टिन डेल पोत्रो के खिलाफ पहला सेट 6-3 से जीता लेकिन अर्जेंटीना के आठवें वरीयता प्राप्त खिलाड़ी ने इसके बाद उन्हें कोई मौका नहीं दिया। पोत्रो ने यह मुकाबला 3-6, 6-2, 6-1, 6-4 से अपने नाम किया। पहले दौर के अन्य मुकाबले में डेली के नौवीं वरीयता प्राप्त फैंबियो फोगनिनि ने हमवतन एंड्रियास सेपि को 6-3, 6-0, 3-6, 6-3 से शिकस्त दी।

SpiceJet Limited							
Regd Office : Indira Gandhi International Airport, Terminal 1D, New Delhi 110 037 CIN: L51909DL1984PLC288239 E-mail: investors@spicejet.com Website: www.spicejet.com. Telephone: +91 124 391 3939 Facsimile: +91 124 391 3888							
Extract of Audited Standalone Financial Results for the quarter March 31, 2019 and Consolidated Financial Results for period ended March 31, 2019 (Rupees in millions)							
S. No.	Particulars	Standalone				Consolidated	
		Quarter ended		Year ended		Year ended	
		Audited	Unaudited	Audited	Audited	Unaudited	Audited
		31-Mar-19	31-Dec-18	31-Mar-18	31-Mar-19	31-Mar-18	31-Mar-18
1	Total income from operations	25,312.5	24,868.0	20,196.4	91,132.5	77,556.9	88,945.0
2	Net Profit / (Loss) for the period (before Tax, Exceptional and/or Extraordinary items)	562.9	550.7	461.5	(2,526.1)	5,666.6	(2,389.0)
3	Net Profit / (Loss) for the period before tax (after Exceptional items)	562.9	550.7	461.5	(3,160.8)	5,666.6	(3,023.7)
4	Net Profit / (Loss) for the period after tax (after Exceptional and/or Extraordinary items)	562.9	550.7	461.5	(3,160.8)	5,666.6	(3,024.0)
5	Total Comprehensive Income for the period [Comprising Profit / (Loss) for the period (after tax) and Other Comprehensive Income (after tax)]	(8.7)	(9.1)	14.7	(14.5)	2.3	(14.5)
6	Equity share capital				5,997.2	5,994.5	5,997.2
7	Reserves (excluding Revaluation Reserve) as shown in the Audited Balance Sheet of the year ended March 31, 2018.				(9,504.1)	(6,424.2)	(9,496.8)
8	Earnings Per Share (of Rs. 10/- each) (not annualized)						
	a) Basic (Rs)	0.94	0.92	0.77	(5.27)	9.45	(5.04)
	b) Diluted (Rs)	0.94	0.92	0.77	(5.27)	9.45	(5.04)

Notes:
1. The above is an extract of the detailed format of Audited Standalone Financial Results for the quarter ended March 31, 2019 and Consolidated Financial Results for the year ended March 31, 2019, filed with Stock Exchange under Regulation 33 of the SEBI (Listing Obligations and Disclosure Requirements) Regulations 2015. The full format of the Audited Standalone Financial Results for the quarter ended March 31, 2019 and Consolidated Financial Results for the year ended March 31, 2019 are available on the Company's website www.spicejet.com and on the website of the Stock Exchange www.bseindia.com.

For SpiceJet Limited
Sd/-
Ajay Singh
Chairman and Managing Director

Place: Gurugram, Haryana
Date: May 28, 2019

रजिस्ट्रेशन नं. डी.एल.-21047/03-05, आरएनआई नं. 42819/83, वर्ष 36, अंक 192, हवाई शुल्क: इफल-पांच रुपए, गुवाहाटी-चार रुपए, रायपुर-दो रुपए और पटना-एक रुपए।

दि इंडियन एक्सप्रेस प्राइवेट लिमिटेड के लिए आर. सी. मल्होत्रा द्वारा ए-8, सेक्टर 7, नोएडा-201301, जिला गौतम बुद्ध नगर (उत्तर प्रदेश) से मुद्रित और मेजनीन फ्लोर, एक्सप्रेस बिल्डिंग, 9-10, बहादुर शाह जफर मार्ग, नई दिल्ली-110002 से प्रकाशित। फोन: (0120) 2470700/2470740, ई-मेल: edit.jansatta@expressindia.com, फैक्स: (0120) 2470753, 2470754, बोर्ड अध्यक्ष: विवेक गोयनका, कार्यकारी संपादक: मुकेश भारद्वाज, *पीआरबी अधिनियम के तहत खबरों के चयन के जिम्मेवार। कापीराइट: दि इंडियन एक्सप्रेस प्राइवेट लिमिटेड। सर्वाधिकार सुरक्षित। लिखित अनुमति लिए बिना प्रकाशित सामग्री या उसके किसी अंश का प्रकाशन या प्रसारण नहीं किया जा सकता।